


# చంద్రపుష్కరు

- సలీం



వారం కావటం ఓ కారణమైతే, యిద్దరం కలిపి ఏజీ ఆఫీసులో ముప్పుయ్ మూడేళ్ళు పనిచేసిన సాన్నిహిత్యం మరో కారణం. ఆరైల్ల క్రితం నేనూ నాలుగు నెల్ల క్రితం సుబ్బరామయ్య పదవీ విరమణ చేశాం.

తొందరగా తెమిలి హాస్పిటల్ కెళ్ళాను. అది హాస్పిటల్ లా లేదు. స్టార్ హోటల్ లా ఉంది. విశాలమైన ఏసీ గది... రెండు మంచాలు.. మెత్తటి పరుపు... రెండు కుర్చీలు... ఓ సోఫా... కలర్ టీవి... చిన్న ఫ్రిజ్...


గదిలో సుబ్బరామయ్య లేడు. నన్ను చూడగానే అతని భార్య గొల్లుమంది. “పిల్లలు అమెరికా వెళ్ళి మమ్మల్ని మర్చిపోయినా యిన్నాళ్ళూ ఒకరికొకరం తోడున్నాం. యిప్పుడు నన్ను ఒంటరిదాన్ని చేసి వెళ్ళిపోతారేమోనని భయంగా ఉందన్నయ్యా” అంది.

“ఛ.. అలా మాట్లాడకూడదు. అంతా మంచే జరుగు తుంది. యింతకూ సుబ్బరామయ్య ఆరోగ్య విషయంలో బహు జాగ్రత్తపరుడు కదా. ఏమైంది?”

“ఉదయ నాల్గింటికి గుండె నొప్పంటూ మెలికలు తిరిగిపోయారు. వళ్ళంతా చెమటలు. మొదట కాళ్ళూ చేతులు ఆడలా. ఎందుకైనా మంచిదని ఆటోలో ఈ ఆస్పత్రికి తెచ్చా. రాగానే యింటిన్సివ్ కేర్ లోకి తీసుకెళ్ళిపోయారు. మరికొద్దిసేపు ఆలస్యమై వుంటే ఆయన దక్కేవారు కాదని చెప్పారు” మరోసారి ఆవిడ కన్నీళ్ళ పర్యంతమైంది.

“మనిషి సన్నగా రివటలా వుంటాడు. నిన్న సాయంత్రం ఈవెనింగ్ వాక్కి కూడా వచ్చాడాయె. కాఫీ, టీలు కూడా అలవాటు లేని వ్యక్తి. మితాహారి. అన్నీ మంచి అలవాట్లున్న సుబ్బరామయ్యకు గుండె నొప్పేమిటీ... కలికాలం కాకపోతే”.

“ఏం చెప్పమంటారు? నిన్న సాయంత్రం ఎప్పటికి



Chidambaram

“సుబ్బరామయ్యను ఉదయం కేర్ హాస్పిటల్లో చేర్చించారట”

నిద్ర లేవగానే విన్న వార్త కలవరపెట్టింది. మేమిద్దరం దాదాపు ఒకే ఈడు

మల్లే ఈవెనింగ్ వాక్ కెళ్ళి తిరిగొచ్చారు. ఓ అర గంట తర్వాత శ్రీనివాసరావు గారొచ్చారు.”

“ఎవరూ... మాతోపాటే ఉద్యోగం చేస్తూ పదేళ్ళ క్రితం వాలంటరీ రిటైర్మెంట్ తీసుకుని రియల్ ఎస్టేట్ వ్యాపారంలోకి దిగాడూ... అతనేనా?”

“ఆ ... ఆ మహానుభావుడే.. మీకు తెల్సుగా. షంషాబాద్ దగ్గర మాకో ఐదు వందల గజాల స్థలం ఉండేది.”

“ఎందుకు తెలీదూ.. శ్రీనివాసరావు బలవంతం మీదే కదూ కొంద్రి.. నన్ను కూడా కొనమని నానా తిప్పలు పెట్టాడు. గజం రెండొందలని చెప్పినట్టు గుర్తు. అంతదూరంలో స్థలాలు కొంటే కాపాడుకో లేక చావాలని వద్దన్నాను. జలగలా వెంటబడి వదలడే... అమ్మమ్మా... ఈ ఇన్సూరెన్స్ వాళ్ళనుంచీ, ప్లాట్లు అమ్మే ఏజెంట్ల నుంచీ మనల్ని ఆ దేవుడు కూడా కాపాడలేడు.”

“ఏడాది క్రితం ఆ స్థలాన్ని మా మూడో అమ్మాయి పెళ్ళికోసమని అమ్మేశాం”

“అవునవును. సుబ్బరామయ్య నాతో చెప్పాడు.”

“అదే యిప్పుడు నా కొంప ముంచేలా చెప్పాడు.”

“మరలా స్థలాలు కొనమని పీడిస్తున్నాడా ఏమిటి?”

“అలాగైనా బావుండు. నాకీ కష్టం రాక పోను. వచ్చినాయన వూర్కోక మేమమ్మిన స్థలం గురించి చిలువలు పలువలు చెప్పాడు. తను వారించినా వినకుండా మేము తొందరపడి గజం ఐదు వందల లెక్కన అమ్మేసి పొరపాటు చేశా మట. ఇప్పుడదే స్థలం గజం పాతికవేలు పలుకు తోందట. యిప్పుడమ్మి ఉంటే కోటి పాతిక లక్షలు వచ్చి ఉండేవని లెక్కలేసి మరీ చెప్పాడు.”

“షంషాబాద్ లో అంతరాజ్ఞతీయ విమానాశ్రయ మొస్తుందని తెలిశాక అక్కడి భూముల ధరలు విప రీతంగా పెరిగిన మాట మాత్రం వాస్తవం.”

“ఆ రాత్రంతా ఈయనకు కంటిమీద కునుకు లేదు. ఒకటే పలవరింతలు. పొరపాటు జరిగిపో యిందే... అయ్యో .. కోటి రూపాయలు నష్టపో యానే... బంగారం లాంటి స్థలాన్ని రెండున్నర లక్ష లకు అమ్మేసుకున్నానే... పిల్ల పెళ్ళికి అప్పుచేసినా వడ్డీతో కలిపి నాలుగైదు లక్షలు దాటేది కాదు. అలా గైనా మనకు కోటి ఇరవై లక్షలు మిగిలుండేవి. చేతు లారా కోటి రూపాయలు నష్టం చేసుకున్నాను అంటూ ఒకటే దిగులుపడిపోయారు. అన్నం ముట్టుకుంటే ఒట్టు. ఉదయం గుండె పట్టుకుని మెలికలు తిరిగిపోయారు.

నాకు శ్రీనివాసరావు నిర్వాకం మీద చాలా కోప మొచ్చింది. “వాడికి బుద్ధుండా అసలు... కడుపుకి అన్నం తింటున్నాడా గడ్డి తింటున్నాడా? లాభం వచ్చే మాటేమైనా చెప్పాలి గానీ జరిగిపోయిన నష్టాన్ని భూతద్దంలో చూపించి బెంగపడేట్టు చేస్తాడా? అయినా ఎప్పుడైనా వూహించామా గజం నేల పాతికవేల ధర పలుకుతుందని... పిల్ల పెళ్ళికి అవసరమొచ్చింది అమ్మేశాం. మనలాంటి మధ్యత రగతి జీవులు స్థలాలు కొనుక్కునేది యిలాంటి

ప్పుడు అక్కరకొస్తాయని కదా” అన్నాను.

యింటికెళ్ళే ముందు వాణ్ణి పట్టుకుని నాలుగు దులిపెయ్యాలని నిర్ణయించుకున్నాను. పదేళ్ళ క్రితం వరకూ శ్రీనివాసరావు మాతోపాటే వనస్థలి పురంలో వుండేవాడు. ప్లాట్ల వ్యాపారం మొదలె ట్టాక బాగా సంపాదించాడు. రెండు మూడు కాంప్లెక్సులు కూడా కట్టి సొమ్ము చేసుకున్నాడు. హిమాయత్ నగర్ లో ఇంద్రభవనం లాంటి యిల్లు కట్టుకున్నాడు.

నేను వెళ్ళే సమయానికి తమ విశాలమైన లాన్ లో ఉన్న తూగుటుయ్యాలలో కూచుని భార్యతో కబుర్లు చెప్తున్నాడు. శ్రీనివాసరావు.

నన్ను చూడగానే లేచి ఎదురొచ్చి కౌగిలించుకు న్నంత పని చేశాడు. “అబ్బ... ఆడబోయిన తీర్థం ఎదురైనట్లుంది. నేనేమీ మీ యింటికొద్దామనుకుం టున్నా నువ్వే వచ్చేశావు” అన్నాడు. అతని భార్య

**“ఘనకార్యం చేశావులే. సేఫ్ సేఫ్ అనుకోబట్టే మీరందరూ ఎక్కడ వేసిన గొంగళి అక్కడే అన్నట్టున్నారు. రిస్క్ తీసుకోవాలి. ఈరోజుల్లో ఎంత రిస్క్ తీసుకుంటే అంత లాభం. అదే డబ్బుతో స్థలం కొని వుంటే ఈపాటికి రెండింతలయి వుండేది. పది లక్షలకు పది లక్షలు లాభం”**

“కాఫీ పంపిస్తానుండండి” అంటూ లోపలికెళ్ళిపో యింది.

రాజభవనం లాంటి యిల్లు.. హంగూ ఆర్కా టుమూ.. అష్టేశ్వరాలతో తులతూగుతున్న ఒక ప్లటి నా సహోద్యోగి శ్రీనివాసరావు ... వచ్చిన విషయం మర్చిపోయాను. జెలసీ విషంలా నా నర నరాన పాకుతూ...

అతను స్వచ్ఛంద పదవీ విరమణ చేస్తున్నాడని తెలిసి “బంగారం లాంటి కేంద్ర ప్రభుత్వ ఉద్యోగం వదిలేసి వ్యాపారం చేస్తానంటావేమిటి మూర్ఖంగా” అన్నాను. అప్పుడతను నన్ను కూడా ఆ ఉచ్చులోకి లాగడానికి ప్రయత్నించాడు. యిద్దరం కలిసి బిజి నెస్ చేద్దామని బలవంతపెట్టాడు.

“ఈ ఉద్యోగాల్లో ఏముంది చెప్పు. ఉదయం నుంచి సాయంత్రం వరకు గాడిద చాకిరీ చేస్తే నెలకు పది పదిహేను వేలు.. అంతేగా. ఈరోజుల్లో ఆ డబ్బు ఏ మూలకు? అదే బిజినెస్ లో అయితే లక్షలు సంపాదించొచ్చు” అన్నాడు.

“సంపాదించనూ వచ్చు. ఉన్నదంతా పోగొట్టు కోనూ వచ్చు” అన్నాను ఎగతాళిగా.

అతను నవ్వాడు. “ఒకప్పటి సామెత గుర్తుండా నీకు? భూమిని నమ్ముకున్నవాడెప్పుడూ పాడైపో

డని. అదిప్పుడు పచ్చి నిజం. భూమిలో వ్యవ సాయం చేయడం కాదు. భూమితో వ్యాపారం చేయడం అన్నమాట. యిందులో లాభం తప్ప నష్ట మొచ్చే ప్రసక్తే లేదు. నా మాట నమ్ము” అన్నాడు. నేను నమ్మాలా. ప్రతిఫలంగా ఇప్పుడు పశ్చాత్తా పాన్ని గుండె మీద పర్వతంలా మోస్తూ...

“మనం వ్యాపారంలో భాగస్వాములొతాము కున్నా. నువ్వు కలిసి రాలేదు. పోన్లే అని సరిపెట్టు కున్నా. కనీసం రిటైర్మెంట్ కి ఆ డబ్బునేం చేయాలని నా దగ్గరకు సలహాకొస్తావనుకున్నా. రాకపోతే బాధపడ్డా. నీకేదో ఓవిధంగా సాయపడాలని నా తాపత్రయం. యింతకూ రిటైర్మెంట్ కి వచ్చిన డబ్బుని ఏం చేశావు” అని అడిగాడు శ్రీనివాస రావు.

“పది లక్షల పైచిలుకొస్తే బ్యాంకులో వేశాను”

“అనుకున్నానే. అందరూ చేసే పొరపాటే నువ్వు చేశావు. బ్యాంకులో వేస్తే ఏమొ స్తుంది? ఆరు శాతం వడ్డీ కూడా రాదాయె. ఎంత బ్యాంక్ ఇన్వెస్ట్ మెంట్ ఆలోచించావా?”

“యింకేం చేయమంటావు చెప్పు. చిట్ ఫండ్ కంపెనీలో పెద్దామంటే అన్నీ మన నెత్తిన శరగోపం పెట్టేవేనాయె. ఎక్కువ వడ్డీ యిచ్చే బ్యాంకుల్లో పెద్దా మంటే కృషి బ్యాంక్ లానో, వాసవీ బ్యాంక్ లానో బిఛానా ఎత్తేస్తాయని భయం. అందుకే సేఫ్ గా ఉంటుందని స్టేట్ బ్యాంక్ లో ఫిక్సెడ్ చేశా.”

“ఘనకార్యం చేశావులే. సేఫ్ సేఫ్ అనుకోబట్టే మీరందరూ ఎక్కడ వేసిన గొంగళి అక్కడే అన్నట్టున్నారు. రిస్క్ తీసుకోవాలి. ఈరోజుల్లో ఎంత రిస్క్ తీసుకుంటే అంత లాభం. అదే డబ్బుతో

స్థలం కొని వుంటే ఈపాటికి రెండింతలయి వుండేది. పది లక్షలకు పది లక్షలు లాభం”

నా కళ్ళముందు నేను పోగొట్టుకున్న పది లక్షల లాభం విశ్వరూపంలో కన్పించి కళ్ళు తిరిగాయి.

“ఆర్నెల్ లో అంత లాభం వస్తుందా?”

“నువ్వు పేపర్ చదవటం లేదా? మొన్నటికి మొన్న కూకట్ పల్లిలో ప్రభుత్వ స్థలాలు వేలం వేస్తే గజం యాభైవేలు పలికింది. మరునాడే ఆ చుట్టుప క్కల రేట్లన్నీ పెరిగి కూచున్నాయి. జూబ్లీహిల్స్ లో రోడ్ నెంబర్ 36లో గజం ధర లక్ష రూపాయలు. అక్షరాలా లక్ష.. బంగారం పరిచినా అంత ధర పల కదు. పదేళ్ళ క్రితం మాదాపూర్ లో ప్లాట్లు కొనమని బలవంతపెట్టాను గుర్తుందా?”

“లేకే? అప్పుడు గజం మూడు వేల ధర చెప్పి నట్టు గుర్తు. సిటీకి అన్ని కిలోమీటర్ల దూరంలో అంత డబ్బు పెట్టి కొనాలా అని వూర్కుండిపో యాను”.

“అదే స్థలం యిప్పుడు గజం ముప్పైవేల పైనే. అంటే పదేళ్ళలో పదింతలైందన్నాట. యింతగా లాభాల్ని అందించే పెట్టుబడి మరొకటి లేదంటే నమ్ము. యిక్కడ రేటు అమ్మే వ్యక్తి నిర్ణయించటం లేదు. అతను గజం పాతికవేలంటే కొనేవాళ్ళు

పోటీలు పడి ఇరవై ఎనిమిదికో ముప్పయ్యేకో ఎఘరే సుకుపోతున్నారు.”

అంటే మనం స్థలాల్ని ఎలుక పిల్లనుకుని కొంటాం. కొన్ని నెలల తర్వాత అమ్మేటప్పుడు అది ఎనుగులా మారిపోతుంది. నా కళ్ళముందు రెక్కలుతొడుక్కుని ఎగుర్తున్న తెల్లటివరావతాలు...

“సరే. యింతకూ నన్నేం చేయమంటావు?” భారమంతా అతని మీద మోపుతూ అడిగా.

“అలా అడిగావు బావుంది. మహేశ్వరం మండలం తెలుసు కదా. దానికి పది కిలోమీటర్ల దూరంలో రోడ్డుకి దగ్గరగా ఐదెకరాల స్థలం అమ్మ కానికుంది. ఎకరం ఆరు లక్షలు చెప్తున్నాడు. ఐదుకి బేరం కుదరొచ్చు. కొని ఓ నాలుగు నెలల తర్వాత అమ్మేసినా ఏడెనిమిది లక్షలు పలుకుతుంది.

“నాలుగు నెలల్లో అంత పెరుగుతుందా?”

“తప్పకుండా పెరుగుతుంది. మార్కెట్ ని బాగా స్టడీ చేసి చెప్తున్నాను. ఖరారైన ఔటర్ రింగ్ రోడ్ కి కేవలం రెండు కిలోమీటర్ల దూరంలో వుందీ పొలం. ఎకరా పది లక్షలైనా ఆశ్చర్యపోనక్కర లేదు.”

“మరి ఐదెకరాలంటున్నావు. నా దగ్గరున్నది పది లక్షలే.”

“నువ్వు రెండెకరాలు కొనుక్కో. మిగతా మూడు మరెవరికైనా అమ్మేస్తాను.”

“ఎకరా ఐదుకన్నా తగ్గదా?”

“నేను చెప్పింది మినిమమ్ ధర. ఆరు లక్షలు చెప్పినా అరనిమిషంలో డీల్ సెటిల్ చేసుకునేవాళ్ళున్నారు.”

“సరే. ఎన్ని రోజుల్లో డబ్బులు సర్దుబాటు చేయాలి?”

“ఎన్నో రోజులా... భలేవాడివే. రేపో ఎల్లుండో తెచ్చివ్వు. యింకా ఆలస్యమైతే రేట్లు పెరిగిపోయే ప్రమాదముంది.”

సరేనని చెప్పి యింటికి చేరుకున్నాను. మనసు నిండా స్థలాలే.. ఎకరాలు ఎకరాలు.. మెదణ్ణి చద రపు గజాల కింద విభజించినట్టు...

నా భార్యకు విషయం చెప్పాను.

“ఔనండీ. నేనే ఈ విషయం మీకు చెప్పాలను కున్నా. గచ్చిబౌలి దగ్గర హుడా లేఅవుట్ ప్లాట్లున్నా యని నా స్నేహితురాలు చెప్పింది. వాళ్ళు ఐదు వందల గజాల స్థలం కొన్నారట. గజం ప్రస్తుతం ఐదువేలట. కొన్ని రోజులు పోతే గజం పదివేలు కావొచ్చని చెప్పింది”

“మన దగ్గరున్న పది లక్షలకు రెండు వందల గజాల స్థలమొస్తుంది. దానికన్నా మహేశ్వరం దగ్గర రెండెకరాలు కొనటమే మంచిదేమో” అన్నాను.

“ఏది మంచో ఏది చెడో అర్థం కావడం లేదండీ. మన దగ్గర మిగిలింది ఆ పది లక్షలే. బాగా ఆలో చించి నిర్ణయం తీసుకోండి.”


ఆమె మాటల్లో నిజముంది. ఈ విషయంలో తొందరపడి చేతులు కాల్చుకోవటం కంటే నెమ్మదిగా ఆలోచించి, నలుగుర్ని సంప్రదించి అడుగే



## ఇక భయపడేది లేదు

ఇన్ని రోజులా జనానికి ఎందుకు భయపడ్డానా అని ఇప్పుడు దిగులు పడుతున్నాను. నేను-షాహిద్లు ముద్దులు పెట్టుకున్నామని కొన్నాళ్లు, నేను చాకొలేట్ సుందరి అవతార మెత్తానని ఇంకొన్ని రోజులు చాలామంది అనుకున్నారు. అయినా నేను చేసేది తప్పేమీ కాదే. వయసొచ్చిన పిల్లకు ప్రేమించే హక్కులేదా. అయినా ఈ జనాలకు ఇకనుంచి భయపడేది లేదు. నాకు నచ్చిన పని చేసి తీరతాను. షాహిద్ను ఇకమీద దొంగగా, భయం భయంగా కలుసుకోవాల్సిన అవసరం లేదు అంటూ కాస్త కోపం ప్రదర్శిస్తోంది కరీనా. జరిగిన విషయాన్ని పదిమంది అనుకున్నందుకు ఇంతగా ఎందుకు ఫీలయ్యిందో అర్థం కావడం లేదని ఇండస్ట్రీలోనే చాలామంది గొణుక్కుంటున్నారు.

కవ్వత్తి ఆర్కటం మరొకటి యానెమోసర్.. డౌటు..



యటం మంచిదనిపించింది.

ఈవెనింగ్ వాక్కి వెళ్ళినప్పుడు ఒకరిద్దరు స్నేహితుల్ని సలహా అడిగాను.

“ఇదంతా ఓ బుడగలాంటిది. పెరిగిపెరిగి ఎప్పుడో ఓసారి టప్పున పేలిపోతుంది. అలా పేల టానికి ముందు స్థలాల్లో పెట్టుబడి పెట్టినవాళ్ళంతా నెత్తిమీద గుడ్డెసుకోవాల్సిందే” అన్నాడు ఒకతను.

“బెంగుళూరులో అలాంటి పరిస్థితి ఏర్పడింది. రియల్టర్ల మాయాజాలం వల్ల స్థలాల ధరలు, అపార్ట్మెంట్ల ధరలు పెరిగిపెరిగి ఆకాశాన్నంటి... టక్కున పడిపోయాయి. హైద్రాబాద్లో కూడా అటువంటి పరిస్థితి ఎదురయ్యే ప్రమాదముంది” అన్నాడు మరొకతను.

నాకు భయమేసింది. రియల్ ఎస్టేట్ రంగంలో నిష్ణాతులైన ఒకరిద్దర్ని సంప్రదించాను. మరో రెండేళ్ళవరకూ ఢోకా లేదని, స్థలాల ధరలు పెరుగుతూనే వుంటాయని భరోసా ఇచ్చారు.

ఈ మీమాంసలో నెల దాటిపోయింది. ఎప్పటిలా శ్రీనివాసరావు జలగలా వెంటపడి పీడిస్తాడనీ - ఎలా తప్పించుకోవాలా భగవంతుడా అని ఈ నెలంతా భయపడాను గాని అతను పతనం కనీసం ఘోను కూడా చేయలేదు.

చివరికి రెండేకరాల స్థలం కొనడానికే నిర్ణయించుకుని అతనింటికెళ్ళా. లేడు. రావటానికి గంట పట్టాచ్చంటే చిక్కడపల్లి వెళ్ళి కొన్ని పనులు చూసుకుని రాత్రి ఎనిమిదింటికి మరలా వెళ్ళా. అపడే వచ్చినట్టున్నాడు. ఫోర్డ్ కారు దిగుతూ కన్పించాడు.

“రావోయ్.. నెల దాటిపోయింది. ఏమైపోయావ్.. నీకు ఇంట్రెస్టు లేదనుకున్నా” అన్నాడు.

“పది లక్షల పెట్టుబడి కదా. కాస్త ఆలోచించి పెడితే మంచిదని” నాన్నాను.

“అదే మీతో వచ్చిన సమస్య. ఇప్పుడంతా ఫాస్ట్ యుగం. వేగం... విపరీతమైన వేగం. ఆ వేగాన్ని అందుకోలేకపోతే మనం వెనకబడిపోతాం.”

“ఔననుకో. స్థలాల విషయంలో నీకున్న అవగాహన మాకుండదుగా. భయమనిపిస్తుంది. నువ్వు చెప్పిన రెండేకరాల స్థలం కొనడానికే నిర్ణయించుకున్నా. నువ్వు చెప్పే పది లక్షలు రేపు డ్రాచేసి తెస్తాను.”

పెద్ద జోక్ విన్నట్లు నవ్వాడు. “ఏ కాలంలో వున్నావు? ఇంకెక్కడి స్థలం? ఇప్పుడు ఎకరం పది లక్షలకు తక్కువ లేదు. నేను చెప్పినపుడే కొనుంటే ఇప్పుడు నూటికి నూరు శాతం లాభం వచ్చి వుండేది.”

నేను ఆశ్చర్యంలో నోరెళ్ళబెట్టాను. “నెల్రోజులకే పెరిగిపోయిందా?” అన్నాను.

“నెలదాకా ఎందుకు... రోజురోజుకీ రేట్లు పెరిగిపోతున్నాయి. సాఫ్ట్వేర్ జీతాల గురించి నీకు తెల్సుగా. పాతికేళ్ళ వయసుండదు. జీతాలు మాత్రం లక్షల్లో ఉంటున్నాయి. వీళ్ళకు తోడు ఎన్నారైలందరూ తమ పెట్టుబడినంతా యిక్కడి స్థలాల్లో పెట్టడం సేఫ్ అనుకుంటున్నారు. అందుకే ధరలు వేలం వెర్రిగా పెరిగిపోతున్నాయి.”

“మరిప్పుడెలా” అన్నాను దిగులుగా. చేతికందిన స్వర్గం చేజారిపోయినట్లనిపించింది. నా అంత దురదృష్టవంతుడు ఉండడని నిందించుకున్నా.

“చెప్పానుగా.. తొందరపడకపోతే మనకు దక్కాల్సింది మరెవరో తన్నుకుపోయే పరిస్థితి. ఓ పని చేద్దాం. ఆ స్థలానికి దగ్గర్లోనే మరో స్థలం అమ్మకానికుంది. ఎకరా పది లక్షలు. కొంటావా?”

“కొన్నాక రేటు పెరుగుతుందంటావా?”

“అందులో అనుమానం అక్కరలేదు. ఓ సంవత్సరంలో పాతిక లక్షలు కావటం గ్యారంటీ”

నా ఆశలకు రెక్కలొచ్చాయి. పది లక్షలు పెట్టుబడి పెడితే సంవత్సరానికి పదిహేను లక్షలు లాభం. మరునాడే పది లక్షలు డ్రాచేసి అతని చేతిలో పెట్టాను. పదిహేను రోజుల్లో రాతకోతలు పూర్తయ్యాయి. అప్పట్నుంచి వారానికోసారి శ్రీనివాస

రావును కల్సుకోవటమూ, నా పొలం ఏ రేటు పలుకుతుందో వాకబు చేయడం అలవాటుగా మారింది.

స్థలం కొని మూడు నెలల దాటాక “నువ్వు అదృష్టవంతుడివోయ్. ప్రస్తుతం ఎకరా పదిహేను లక్షలు పలుకుతోంది” అన్నాడు శ్రీనివాసరావు. “పాతిక వచ్చేదాకా ఆగి అమ్మేద్దాం” అని కూడా అన్నాడు.

ఆరోజు మా ఆనందానికి అవధుల్లేవు. ఇంట్లో పాయసం వండుకుని పండగలా సంబరపడి పోయాం.

ఐదు నెలలు గడిచేప్పటికి ఆ స్థలం ఇరవై లక్షలు ధర పలుకుతోందని చెప్పాడు.

ఓరోజు హడావిడిగా మా యింటికొచ్చాడు. పాతిక లక్షల ధర వుందనీ. స్థలం అమ్మేద్దామని అంటాడనుకున్నా. విషయం అది కాదు.

“ఔటర్ రింగ్ రోడ్డు అలైన్మెంట్ లో స్వల్పంగా మార్పు జరిగిందట. అది ఎటుకి ఎంత జరిగిందో తెలిస్తే గాని మనశాంతి ఉండదు” అన్నాడు.

అందులో కంగారుపడాల్సిన విషయమేమిటో నాకర్థం కాలేదు. మా యింటికొచ్చి ఈ విషయం నాకెందుకు చెప్పాడో తెలీలేదు.

రెణ్ణెల్లు గడిచాక మా యింటికో నోటీసు వచ్చింది. నేను కొన్న ఎకరా పొలం ఔటర్ రింగ్ రోడ్డుకి కిలోమీటర్ పరిధిలో ఉన్నందున ప్రభుత్వం స్వాధీనపర్చుకుంటుందనీ, దానికి తగిన పరిహారం చెల్లిస్తుందనీ దాని సారాంశం.

గుండె జారిపోయిన భావన... శ్రీనివాసరావు దగ్గరకు పరుగెత్తా.

“ఏం చేస్తాం. మన దురదృష్టం. నీది ఎకరం పొలమే. నాది నాలుగెకరాలు” అన్నాడు. అతని నాలుగెకరాల గురించి నాకెందుకు? నా ఎకరం పొలం గురించే దిగులంతా...

“అసలేం జరిగింది” బలహీన స్వరంతో అడిగా.

“మనం పొలం కొన్నప్పుడు ఆ స్థలం ఔటర్ రింగ్ రోడ్డుకి రెండు కిలోమీటర్ల దూరంలో వుండింది. సేఫ్ అనుకున్నా. ఇప్పుడు అలైన్మెంట్ మారడం వల్ల ఒక కిలోమీటర్ ఇటుకి జరిగి మన పొలాన్ని మింగేసింది. మన కొంప ముంచింది. రింగ్ రోడ్ కి ఒక కిలోమీటర్ అటూ ఇటూ ఏరక మైన కట్టడాలు ఉండకూడదని ప్రభుత్వ నిర్ణయం. అందుకే ఆ పరిధిలోకొచ్చే స్థలాల్ని స్వాధీనపర్చుకుంటోంది.

“మరి నష్టపరిహారం ఎంతిస్తారు?” భయపడుతూనే అడిగా.

“చెప్పలేం.. ఎకరాకు యాభైవేలు రావొచ్చు. లక్ష వస్తే మనం అదృష్టవంతుల కిందే లెక్క.”

అనంతమైన దిగులు పిడిబాకులా గుచ్చుకుంది. గుండెల్లో నొప్పి.. నా ఎకరా స్థలం మదపు టేనుగులా మారి తన భీకరమైన పాదాల్లో నా గుండెని తొక్కుతున్నట్టు... విపరీతమైన నొప్పి...

కుడిచేత్తో గుండెని పట్టుకుని అక్కడే కుప్పకూలి పోయాను.

